



महाराष्ट्र शासन राजपत्र

प्राधिकृत प्रकाशन

वर्ष १०, अंक १९]

गुरुवार ते बुधवार, मे ९-१५, २०२४/ वैशाख १९-२५, शके १९४६

[पृष्ठे ६, किंमत : रुपये १०.००]

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-अमरावती विभागीय पुरवणी

अनुक्रमणिका

पृष्ठे	पृष्ठे
भाग एक- शासकीय अधिसूचना : नेमणुका, पदोन्नती, अनुपस्थितीची रजा (भाग एक-अ, चार-अ, चार-ब व चार-क, यांमध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले नियम व आदेश.	भाग एक-अ.—(भाग चार-ब यामध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम याअन्वये काढण्यात आलेले आदेश व अधिसूचना.
संकीर्ण अधिसूचना : नेमणुका इ. इ., केवळ अमरावती विभागाशी संबंधित असलेले नियम व आदेश.	१-६

शासकीय अधिसूचना : नेमणुका, इत्यादी

नाही.

संकीर्ण अधिसूचना : नेमणुका, इत्यादी

भाग १ (अ. वि. पु.) म. शा. रा., अ. क्र. ३९४.

जिल्हाधिकारी, यांजकडून

भूमि संपादन पुनर्वसन व पुनर्स्थापना करताना वाजवी भरपाई मिळण्याचा आणि पारदर्शकतेचा हक्क अधिनियम, २०१३ अन्वये कलम ११ (१) खालील प्रारंभिक अधिसूचना

क्रमांक-कावि-अ.का.-उपजि.भूसं-म.प्र.-४७-२०२४.—

ज्याअर्थी, भूमि संपादन, पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम, २०१३ (२०१३ चा ३०) च्या कलम ३ च्या खंड (इ) च्या परंतुकाद्वारे प्रदान करण्यात आलेल्या अधिकारांचा वापर करून काढण्यात आलेली शासकीय अधिसूचना महसूल व वन विभाग, क्र.-संकीर्ण ११-२०१४-प्र. क्र.७७-अ-२, दिनांक ११ सप्टेंबर, २०१५ (यात यापुढे जिचा निर्देश “ उक्त अधिसूचना ” असा करण्यात आलेला आहे.) याद्वारे असे अधिसूचित केले आहे की, उक्त अधिनियमाच्या कलम ३ च्या खंड (झेड-अे) मध्ये व्याख्या केलेल्या एखाद्या सार्वजनिक प्रयोजनासाठी एखाद्या जिल्ह्यातील १०,००० हेक्टर पेक्षा अधिक नसेल इतक्या क्षेत्राकरिता जमीन संपादन करण्याच्या संबंधात, अशा जिल्ह्याचा जिल्हाधिकारी हा उक्त अधिनियमाच्या प्रयोजनासाठी “ समुचित शासन” असल्याचे मानण्यात येईल;

अ.-एक-१ (१५२३).

(१)

आणि ज्याअर्थी, उक्त अधिसूचनेनुसार समुचित शासन असलेल्या बुलडाणा जिल्ह्याच्या जिल्हाधिका-यास यासोबत जोडलेल्या “ अनुसूची-एकमध्ये ” अधिक तपशीलवार वर्णन केलेली जमीन (यात यापुढे जिचा निर्देश “ उक्त जमीन ” असा करण्यात आला आहे.) आवश्यक आहे अथवा तिची आवश्यकता भासण्याची शक्यता आहे असे वाटते ज्याच्या स्वरुपाचे विवरण यासोबत जोडलेल्या “ अनुसूची-दोनमध्ये ” दिलेले आहे;

आणि म्हणून, उक्त अधिनियमाचे कलम ११ च्या पोट-कलम (१) च्या तरतुदीन्वये याद्वारे असे अधिसूचित करण्यात येते की, उक्त जमिनीची उक्त सार्वजनिक प्रयोजनासाठी आवश्यकता भासण्याची शक्यता आहे ;

आणि ज्याअर्थी, प्रस्तावित भूमी संपादनाच्या अनुषंगाने बाधीत व्यक्तींचे विस्थापन करण्यास भाग पाडणारी कारणे या सोबत जोडलेल्या “ अनुसूची-तीनमध्ये ” दिलेली आहेत ;

आणि ज्याअर्थी, भूमि संपादन कायद्यांतर्गत सार्वजनिक प्रयोजनार्थ भूमि संपादन करतांना सामाजिक परिणाम निर्धारणाचा सारांश सोबत जोडलेल्या “अनुसूची-चारमध्ये ” नमूद केलेले आहे ;

आणि ज्याअर्थी, कलम ४३ च्या पोट-कलम (१) अन्वये पुनर्वसन व पुनर्स्थापना या प्रयोजनासाठी नियुक्त केलेल्या प्रशासकाचा तपशील यासोबत जोडलेल्या “ अनुसूची-पाचमध्ये ” दिलेला आहे ;

त्याअर्थी, आता, असे घोषित करण्यात येत आहे की, उक्त अधिनियमाच्या कलम ११ च्या पोट-कलम (४) अनुसार कोणतीही व्यक्ती ही अधिसूचना प्रसिद्ध झाल्याच्या दिनांकापासून ते उक्त अधिनियमाच्या प्रकरण चार खालील कार्यवाही पूर्ण होईल त्या कालावधीपर्यंत उक्त जमिनीचा अथवा तिच्या भागाचा कोणताही व्यवहार करणार नाही किंवा उक्त जमिनीवर कोणताही भार निर्माण करणार नाही .

परंतु, उक्त जमिनीच्या अथवा तिच्या भागाच्या मालकाने अर्ज केल्यावर जिल्हाधिका-यास विशेष परिस्थितीची कारणे लेखी नमूद करून अशा मालकास उपरोक्त तरतुदीच्या प्रवर्तनातून सूट देता येईल.

परंतु आणखी असे की, जर कोणत्याही व्यक्तीने या तरतुदीचे बुद्धीपुरस्सर उल्लंघन केल्यामुळे तिला झालेल्या कोणत्याही हानीची किंवा क्षतीची जिल्हाधिका-यांकडून भरपाई दिल्या जाणार नाही.

तसेच, उक्त अधिनियमाच्या कलम ११ च्या पोट-कलम (५) अनुसार जिल्हाधिकारी, भूमि संपादन, पुनर्वसन व पुनर्स्थापना करताना उचित भरपाई मिळण्याचा व पारदर्शकतेचा हक्क (महाराष्ट्र) नियम, २०१४ (यात यापुढे ज्यांचा निर्देश “ उक्त नियम ” असा करण्यात आला आहे.) यांच्या नियम १० च्या उपनियम (३) द्वारे विहीत केल्याप्रमाणे भूमी अभिलेखाच्या अद्ययावतीकरणाचे काम हाती घेणार असल्याचे व पूर्ण करणार असल्याचे देखील घोषित करण्यात येत आहे.

आणि म्हणून, त्याअर्थी, उक्त अधिनियमाच्या कलम ३ च्या खंड (छ) अन्वये समुचित शासन असलेला जिल्हाधिकारी उक्त अधिनियमाखालील जिल्हाधिका-यांची कार्ये पार पाडण्यासाठी उपजिल्हाधिकारी भूसंपादन (मध्यम प्रकल्प) जिल्हाधिकारी कार्यालय, बुलडाणा यास पदनिर्देशित करीत आहे.

अनुसूची-एक

जमिनीचे वर्णन

भूसंपादन प्रकरण क्रमांक ११-२०२३-२०२४, मौजे हिंगणा बाळापूर (शेती), तालुका जळगाव जामोद, जिल्हा बुलडाणा.

अ.क्र.	गट क्रमांक	संपादनाखालील क्षेत्रफळ
(१)	(२)	(३)
		हे. आर
१	९४	१ ३७
२	१००	० ३९
३	१३०	० ३८
४	१३०	० ०२
		एकूण . . २ १६

अनुसूची-दोन**सार्वजनिक प्रयोजनाच्या स्वरूपाबाबत विवरण**

प्रकल्पाचे नाव :-	जिगांव प्रकल्प, ता.नांदुरा, जिल्हा बुलढाणा.
प्रकल्पाच्या कामाचे विवरण :-	जिगांव प्रकल्पांतर्गत जिगांव धरणाच्या बुडीत क्षेत्रासाठी बाधीत होत असलेल्या मौजे हिंगणा बाळापूर (शेती), ता. जळगांव जामोद, जि. बुलढाणा येथील खाजगी जमिनीचा कार्यकारी अभियंता, जिगांव उपसा सिंचन विभाग, खामगांव यांचेकडून आलेला भूसंपादन प्रस्ताव क्षेत्र (२.१६ हे. आर)
प्रकल्पाचे समाजाला मिळणारे लाभ :-	या प्रकल्पामुळे शेतीसाठी पाणी, सार्वजनिक पाणीपुरवठा, उद्योगधंद्यांना पाणीपुरवठा होणार आहे. त्याचबरोबर ग्रामीण भागामध्ये रोजगार निर्मिती होणार असून ग्रामीण भागातील कष्टकरी, शेतकरी भूमिहीन शेतमजूर यांना रोजगाराच्या संधी उपलब्ध होणार असून त्यांच्या जीवनमानात (STANDARD OF LIVING) सुधारणा होणार आहे.

अनुसूची-तीन**बाधित व्यक्तींचे विस्थापन करण्यास भाग पाडणारी कारणे**

सदरचा प्रकल्प हा सिंचन अनुशेष दूर करण्याकरीता आवश्यक आहे. दुष्काळ प्रवण भागातील कमी क्षेत्रावर आहे. सदरचा प्रकल्प हा दुर्गम शेतजमिनीवर असून त्यास शेतक-यांची पूर्ण संमती आहे या प्रकरणामध्ये वस्ती अथवा गावठाण बाधीत होत नसल्यामुळे प्रकल्प बाधीतांना विस्थापित करण्याची आवश्यकता नाही.

अनुसूची-चार**सामाजिक परिणाम निर्धारणाचा सारांश**

भारत सरकार, पर्यावरण व वन मंत्रालय, नवी दिल्ली यांचे पत्र क्रमांक J12011-22-2007-1A.1 दिनांक ११ मे, २००७ अन्वये जिगांव या मोठ्या सिंचन प्रकल्पाला पर्यावरण विषयक सर्वेक्षण मंजूरी प्रदान करण्यात आलेली असल्याने भूमि-संपादन, पुनर्वसन व पुनर्स्थापना करतांना वाजवी भरपाई व पारदर्शकतेचा हक्क अधिनियम, २०१३ चे कलम ६ पोट-कलम (२) मधील परंतुकानुसार सामाजिक आघात निर्धारणाशी संबंधित असणा-या तरतुदी या प्रकल्पाला लागू होत नाहीत.

अनुसूची-पाच**नियुक्त केलेल्या प्रशासकाचा तपशील**

अ. या प्रकल्पामुळे शेतीसाठी पाणी, सार्वजनिक पाणीपुरवठा, उद्योगधंद्यांना पाणीपुरवठा होणार आहे. त्याच बरोबर ग्रामीण भागामध्ये रोजगार निर्मिती होणार असून ग्रामीण भागातील कष्टकरी शेतकरी, भूमिहीन शेतमजूर यांना रोजगाराच्या संधी उपलब्ध होणार असल्यामुळे भूसंपादनास, शेतक-यांची संमती आहे. तसेच, सदरचा प्रकल्प हा अनुशेषग्रस्त जिल्ह्यातील दुष्काळ प्रवण क्षेत्रावर आहे. सदरचा प्रकल्प हा दुर्गम शेतजमिनीवर असून यामध्ये वस्ती अथवा गावठाण बाधीत होत नसल्यामुळे पुनर्वसन करण्याची आवश्यकता नाही.

ब. नियुक्त केलेल्या प्रशासकाचा तपशील :- -निरंक-

टीप :-उक्त जमिनीचे नकाशे, कागदपत्रे उपजिल्हाधिकारी भूसंपादन (मध्यम प्रकल्प), जिल्हाधिकारी कार्यालय, बुलढाणा यांचे कार्यालयामध्ये निरीक्षण करता येईल.

बुलढाणा :

दिनांक १३ मार्च, २०२४.

डॉ. किरण पाटील (भा.प्र.से.),

जिल्हाधिकारी, बुलढाणा.

भाग १ (अ. वि. पु.) म. शा. रा., अ. क्र. ३९५.

जिल्हादंडाधिकारी, यांजकडून

वाचा:- मा. भारत निवडणूक आयोगाचे पत्र क्रमांक-ECI-PN-२३-२०२४, दिनांक १६ मार्च, २०२४.

लोकसभा सार्वत्रिक निवडणूक-२०२४ च्या अनुषंगाने फौजदारी प्रक्रिया संहिता, १९७३ चे कलम १४४ अन्वये आदेश

क्रमांक गृहविभाग कक्ष ४ (२)कावि-१५५-२०२४.—

ज्याअर्थी, मा. भारत निवडणूक आयोगाने लोकसभा सार्वत्रिक निवडणूक-२०२४ साठी निवडणूक कार्यक्रम दिनांक १६ मार्च, २०२४ रोजी घोषित केलेला आहे. निवडणूक कार्यक्रम घोषित केल्याच्या दिनांकापासून आदर्श आचार संहिता अंमलात आलेली असून लोकसभा सार्वत्रिक निवडणूक-२०२४ च्या संपूर्ण निवडणूक कालावधीत आदर्श आचारसंहितेचे यथायोग्य पालन करण्याचे दृष्टीने आवश्यक त्या उपाययोजना करण्याबाबत निर्देश दिलेले असून ५-बुलढाणा लोकसभा मतदारसंघात दिनांक २६ एप्रिल, २०२४ रोजी शुक्रवार ला सकाळी ७.०० ते सायंकाळी ६.०० वाजेपर्यंत मतदान घेण्याचे निश्चित केलेले आहे.

ज्याअर्थी, लोकसभा सार्वत्रिक निवडणूक-२०२४ चे अनुषंगाने भारत निवडणूक आयोगाने संदर्भित प्रेसनोटद्वारे लागू केलेल्या आदर्श आचारसंहितेचा बुलढाणा जिल्ह्यातील संपूर्ण कार्यक्षेत्रात कोणताही भंग होऊ नये व सदर आचार संहितेचे यथायोग्य पालन होण्याचे दृष्टीने उपाययोजना करणे आवश्यक असल्याने, या कार्यालयाचे आदेश दिनांक १६ मार्च, २०२४ अन्वये फौजदारी प्रक्रिया संहिता, १९७३ चे कलम १४४ अन्वये निर्बंध लागू केलेले आहे. तसेच, मतदानाचे दिवशी मतदान केंद्राचे १०० मिटर परिसरात विशेष निर्बंध लागू करण्याबाबत माझी खात्री झालेली आहे.

ज्याअर्थी, सर्व संबंधितांना नोटीस देऊन त्यांचे म्हणणे ऐकून घेणे सद्यः परिस्थितीत शक्य नसल्याने एकतर्फी आदेश काढणे आवश्यक असल्याचीही माझी खात्री झाली आहे.

त्याअर्थी, फौजदारी प्रक्रिया संहिता, १९७३ चे कलम १४४ (१) अन्वये मला प्राप्त असलेल्या अधिकाराचा वापर करुन मी, डॉ. किरण पाटील, जिल्हादंडाधिकारी, बुलढाणा ५-बुलढाणा लोकसभा मतदारसंघात दिनांक २४ एप्रिल, २०२४ चे सायंकाळी ०६.०० वाजेपासून ते २६ एप्रिल, २०२४ रोजी मतदानाची संपूर्ण प्रक्रिया पार पाडण्यापर्यंतच्या कालावधीकरीता खालील बाबींवर निर्बंध लागू करणे बाबत आदेश देत आहे.

१. उक्त कालावधीत बेकायदेशीर जमाव जमविण्यास व सार्वजनिक प्रचार सभा आयोजनास बंदी राहिल.
२. मतदारांना पुरविण्यात आलेल्या अनौपचारिक ओळखचिठ्या साध्या पांढ-या कागदावर असाव्यात व त्यावर कोणतेही चिन्ह उमेदवाराचे नाव किंवा पक्षाचे नाव मुद्रित करण्यावर बंदी राहिल.
३. मतदान केंद्राचे २०० मिटर परिसरात निवडणूक कर्तव्यावरील वाहन वगळता इतर वाहनांस बंदी राहिल.
४. मतदान केंद्रात मतदार, उमेदवार व त्यांचे निवडणूक मतदान प्रतिनिधी याव्यातिरिक्त फक्त निवडणूक आयोगाकडून वैध प्राधिकारपत्र मिळविलेल्या व्यक्तींनाच प्रवेश राहिल. या व्यतिरिक्त इतर व्यक्तिस मतदान केंद्रात बंदी असेल.
५. मतदारांना लाच देणे, मतदारांवर गैरवाजवी दडपण, मतदारांना धाकदपट दाखविणे, तोतयेगिरी करणे. तसेच, मतदान केंद्राचे १०० मिटर परिसरात प्रचार करण्यास बंदी राहिल.
६. मतदारांना मतदानाचे दिवशी मतदान केंद्रावर ने-आण करण्याचे प्रथेस पायबंद घालण्यासाठी टॅक्सी, खाजगी कार, ट्रॅक ऑटोरिक्षा, मिनी बस, स्टेशन व्हॅन, स्कूटर, मोटार सायकल इत्यादी सर्व प्रकारच्या वाहनावर बंदी राहिल.
७. मतदानाच्या दिवशी ओळखचिठ्या वाटपाच्या ठिकाणी किंवा मतदान केंद्राचे परिसरात भित्तीपत्रके, ध्वज, चिन्ह आणि इतर प्रचार साहित्य यांचे प्रदर्शन करण्यास बंदी राहिल.
८. ज्या व्यक्तीच्या सुरक्षिततेला धोका असल्याबाबत खात्री पटल्यामुळे सरकारी सुरक्षा पुरविण्यात आली असेल अशी कोणतीही व्यक्तीच्या त्याच्या सुरक्षा कर्मचा-यासह मतदार केंद्राचे १०० मिटर परिसरात प्रवेश करणार नाही. तसेच, अशी व्यक्ती मतदार असली तरी निव्वळ मतदान करण्याकरीता सुरक्षा कर्मचा-यासह मतदार केंद्र परिसरात ये-जा करण्यावर निर्बंध राहिल. तथापी, विशेष सुरक्षा व्यवस्था प्रदान केल्या व्यक्तीच्या विशेष सुरक्षा पथकास (Close Protection Team) शस्त्रांसह मतदान केंद्राचे केवळ दारापर्यंत संरक्षित व्यक्ती सोबत जाता येईल व एका वैयक्तिक सुरक्षा अधिका-यास शस्त्राचे प्रदर्शन न करता तसेच मतदान प्रक्रियेत कोणत्याही प्रकारे अडथळा न करता संरक्ष व्यक्तीस (Protectee) मतदान केंद्रात सोबत करता येईल.
९. ज्या व्यक्तीच्या सुरक्षिततेला धोका असल्याबाबत खात्री पटल्यामुळे सरकारी सुरक्षा पुरविण्यात आलेली असेल किंवा त्या व्यक्तीकडे खाजगी सुरक्षा रक्षक आहेत अशा कोणत्याही व्यक्तिस निवडणूक प्रतिनिधी वा मतदान प्रतिनिधी म्हणून नियुक्ती करण्यास बंदी राहिल.
१०. मतदान केंद्रात मतदानाचे विशी मोबाईल, स्मार्टफोन, वायरलेस सेंट इत्यादी नेण्यास प्रतिबंध राहिल. मतदान केंद्राध्यक्ष आचारसंहिता, कायदा व सुव्यवस्था पथक प्रमुख/निवडणूकीच्या कर्तव्यावरील सुरक्षा कर्मचारी यांना उक्त प्रतिबंध लागू राहणार नाही.

निर्बंधांचे कालावधीत खालील बाबींवर बंदी असणार नाही.

- (१) ५-ब बुलढाणा लोकसभा मतदार संघात निवडणूक प्रचार दिनांक २४ एप्रिल, २०२४ रोजी सायंकाळी ०६.०० वाजेपासून बंद होत असला तरी, (Door to Door) प्रचारावर निर्बंधांचे कालावधीत प्रतिबंध असणार नाही, परंतु ५ पेक्षा अधिक व्यक्तींना एकत्र येण्यास प्रतिबंध असेल.
- (२) दवाखान्याच्या गाड्या, ॲम्बुलन्स, दुधगाड्या, पाण्याचे टँकर्स, विद्युत विभाग/पोलीस/निवडणूक कर्मचारी यांच्या वाहनावर बंदी राहणार नाही.
- (३) विहीत मार्गाने जाणा-या प्रवासी बस गाड्यावर बंदी राहणार नाही.
- (४) टॅक्सी इत्यादी वाहने बस स्टेशन, रेल्वे स्टेशन हॉस्पिटलकडे जाणारी वाहने यावर बंदी राहणार नाही.
- (५) दिव्यांग/ आजारी व्यक्तिस मतदान केंद्रावर मतदान करण्यासाठी जाणे-येणे करिता आजारी/दिव्यांग व्यक्तीचे वैयक्तिक वाहनास बंदी असणार नाही.
- (६) सदर आदेश ध्वनीक्षेपकावर पोलीसांनी जाहीर करून त्यास प्रसिध्दी करावी असेही आदेशीत करीत आहे.

हा आदेश संपूर्ण ५-बुलढाणा लोकसभा मतदार संघाकरीता दिनांक २४ एप्रिल, २०२४ चे सायंकाळी ०६.०० वाजेपासून ते २६ एप्रिल, २०२४ रोजी मतदानाची संपूर्ण प्रक्रिया पार पाडण्यापर्यंतच्या कालावधीकरीता लागू राहील. तथापी, हा आदेश सर्व मतदानांशी संबंधीत अधिकारी, पोलीस अधिकारी, सुरक्षा पथकातील कर्मचारी, निवडणूक निरीक्षक यांना लागू राहणार नाही.

या आदेशाचे उल्लंघन झाल्याचे निदर्शनास आल्यास भारतीय दंड संहिता, १८६० चे कलम १८८ नुसार कार्यवाही करण्यात येईल. हा आदेश आज दिनांक २२ एप्रिल, २०२४ रोजी माझ्या सही व शिक्क्यानिशी देण्यात आला आहे.

बुलढाणा :

दिनांक २२ एप्रिल, २०२४.

डॉ. किरण पाटील, (भा.प्र.से.),

जिल्हादंडाधिकारी,
बुलढाणा.

भाग १ (अ. वि. पु.) म. शा. रा., अ. क्र. ३९६.

सक्षम प्राधिकारी तथा उपविभागीय अधिकारी, यांजकडून

नमुना-३

खाजगी क्षेत्रातील जमीन खाजगी वाटाघाटीद्वारे थेट खरेदी पध्दतीने ताब्यात घेण्याबाबत जाहीर नोटिस

क्रमांक-उविअ-म.स.-स.ख. प्र. क्र.-कावि-क्ष-२०२४.—

ज्याअर्थी, कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती अंतर्गत चांदी नदी प्रकल्पावरील पहर वितरीकेच्या बांधकाम प्रयोजनाकरीता शासन निर्णय, महसूल व वन विभाग क्र.-संकीर्ण- ०३-२०१५-प्र.क्र.३४-अ-२, दिनांक १२ मे, २०१५ व दिनांक ३० सप्टेंबर, २०१५ मधील तरतुदीस अनुसरून खाजगी क्षेत्रातील जमीन खाजगी वाटाघाटीद्वारे थेट खरेदी पध्दतीने कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती यांचे नावे घेण्याबाबत प्रस्ताव जिल्हाधिकारी, अमरावती यांचेकडे सादर केला आहे.

आणि ज्याअर्थी, जिल्हाधिकारी अमरावती यांचे आदेश क्रमांक अ.क्रा-प्र-अ.भूसंपादन-कावि. ३३७-२०२३ दिनांक ०२ जून, २०२३ अन्वये उक्त शासन निर्णय, दिनांक १२ मे, २०१५ व दिनांक ३० सप्टेंबर, २०१५ आणि तदनुषंगिक शासन निर्णय, तसेच शासन परिपत्रक, महसूल व वन विभाग क्र.-एलक्युएन-०१-२०१७-प्र.क्र. १२-अ-२, दिनांक २५ जानेवारी, २०१७ प्रमाणे कार्यवाही करण्याबाबत निर्देश दिले आहेत.

त्याअर्थी, आता.—

१. उक्त शासन निर्णय आणि शासन परिपत्रकातील तरतुदीनुसार, मी, श्रीमती तेजश्री कोरे, सक्षम प्राधिकारी तथा उपविभागीय अधिकारी, चांदूर रेल्वे याद्वारे,—

(एक) अनुसूची-एकमध्ये नमूद खाजगी क्षेत्रातील जमीन वाटाघाटीद्वारे थेट खरेदी विशेष प्रकल्प विभाग अमरावती तर्फे कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती यांचे नावे घेण्याबाबत जाहीर नोटीस प्रसिध्द करीत आहे.

आणि

(दोन) लघुकालव्याच्या कामाकरीता जमीन थेट खरेदी घेतांना जिल्हास्तरीय समितीमार्फत भूसंपादन कायदा २०१३ मधील कलम २६ ते ३० च्या व शेड्यूल-१ च्या तरतुदीनुसार संबंधीत जमिनीसाठी परीगणतीत होणा-या एकूण मोबदल्याच्या रकमेवर २५ % रक्कम वाढीव देवुन, मोबदला निश्चित करण्यात येईल.

(तीन) संबंधीत भूधारकांकडून शासनाच्या प्रचलित धोरणाप्रमाणे खाजगी जमीन खाजगी वाटाघाटीद्वारे विशेष प्रकल्प विभाग अमरावती तर्फे कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती यांचे नावे खरेदी देण्यास स्वेच्छेने तयार असल्याबाबत व जिल्हास्तरीय समितीने निश्चित केलेला मोबदला संपूर्णतः व अंतिमरीत्या स्वीकारण्यास तयार असल्याबाबतची संमतीपत्रे (विकल्प) मागवीत आहे.

२. संबंधीत भूधारकांनी ही जाहीर नोटीस प्रसिध्द झाल्यानंतर विहित नमुन्यातील संमतीपत्रे (विकल्प) कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती यांचेकडे दाखल करावीत.

३. संमतीपत्राचा (विकल्प) विहित नमुना सक्षम प्राधिकारी तथा उपविभागीय अधिकारी, चांदूर रेल्वे/कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती यांचे कार्यालयामध्ये उपलब्ध आहे. तसेच, सदर नमुना या कार्यालयामार्फत/पाटबंधारे प्रकल्प व जलसंपत्ती अन्वेषण विभागाच्या प्राधिकृत अधिका-यामार्फत भूधारकांना उपलब्ध करुन देण्यात येईल.

४. सदर प्रकल्पासाठी निश्चित करण्यात आलेल्या क्षेत्राच्या आराखड्याची प्रत सक्षम प्राधिकारी तथा उपविभागीय अधिकारी, चांदूर रेल्वे कार्यालयामध्ये/कार्यकारी अभियंता, पाटबंधारे प्रकल्प व जलसंपत्ती अन्वेषण विभाग, अमरावती या प्राधिकृत अधिका-यांच्या कार्यालयीन वेळेत भुधारक किंवा हितसंबंधीत व्यक्तींना जनतेस निरीक्षणासाठी खुली ठेवण्यात आली आहे.

सुधारीत परिशिष्ट-एक

अनुसूची - एक

प्रकल्पाच्या आखणीमध्ये समाविष्ट जमिनीचा तपशील

सरळ खरेदी प्रकरण क्रमांक ०४-४७-२०२१-२०२२, गाव पंहु- तालुका नांदगाव खंडेश्वर जिल्हा अमरावती.

अ.क्र.	भूधारकाचे नाव	गट. क्र. / सर्व्हे क्र.	भूधारणा पध्दती	गाव नं. ७/१२ प्रमाणे एकूण क्षेत्र	खरेदी करावयाचे क्षेत्र
(१)	(२)	(३)	(४)	(५)	(६)
				हे. आर	हे. आर
१	श्री. ज्ञानेश्वर दत्तु थोरात	१८	भो.वर्ग-२	१ ५७	० १३
			एकूण . .	१ ५७	० १३

चांदूर रेल्वे :
दिनांक १९ एप्रिल २०२४.

श्रीमती तेजश्री कोरे,
सक्षम प्राधिकारी तथा
उपविभागीय अधिकारी,
चांदूर रेल्वे.

-